

## धर्मप्रांतीय उपासना आयोग, वसई

निष्पाप बालकांच्या सणाच्या दिवशी (२८ डिसेंबर) बालकांसाठी आशीर्वादाची प्रार्थना

हे सर्वसमर्थ परमेश्वरा, ख्रिस्तसभा निष्पाप बालकांचा सण साजरा करीत असताना आज आम्ही तुझ्या चरणी आमच्या ह्या सर्व बालकांसाठी प्रार्थना करतो. मुलांची देणगी देऊन आमचे कौटुंविक जीवन तू संपन्न केल्यावद्दल आम्ही तुझे आभार मानतो. बालकांच्या उपस्थितीने कौटुंविक जीवन फुलते. आमच्या धर्मग्रामातील सर्व लहान बालकांसाठी आणि विशेषकरून इथे उपस्थित असलेल्या बालकांसाठी आम्ही तुझ्याजवळ प्रार्थना करीत आहोत. त्यांना तुझ्या आशीर्वादाने संपन्न कर. सर्व प्रकारच्या आजारापासून त्यांना सुरक्षित ठेव. त्यांचं जीवन आता जसं निरागस आहे तसेच सर्वकाळ टिकून राहू दे. त्यांच्या चेह-यावरील हास्य सर्वदा वहरू दे. त्यांच्या ज्ञानात सदैव वाढ कर. कौटुंविक जीवनाचा त्यांना सतत आधार वाढू दे. त्यांच्या मनातील सर्व प्रकारची भीती तू दूर ठेव. त्यांच्या जीवनाचे मार्ग सतत सरळ असू दे. प्रामाणिकपणे जीवन जगण्यास तू त्यांना प्रेरणा दे. जीवनातील आव्हानावेळी तू त्यांचा मार्गदर्शक हो. दुष्टाईच्या मागाने न जाता खरी नीतिमूल्ये अंगिकारण्यास त्यांना प्रेरित कर. जीवनाच्या प्रत्येक क्षणी तू त्यांचा विशेष सांभाळ कर. पवित्र कुटुंबाप्रमाणे आम्हीदेखील आमच्या बालकांचा सतत सांभाळ करावा म्हणून आमच्या धर्मग्रामातील प्रत्येक कुटुंबांना तू प्रेरणा दे. ही प्रार्थना आम्ही आमच्या प्रभू येशू ख्रिस्ताद्वारे करतो. आमेन.

आमच्या स्वर्गीय वापा...

नमो कृपापूर्ण मरिये...

हे पवित्र मरिये, आमच्या बालकांसाठी मध्यस्थी कर.

( ह्यानंतर बालकांवर पवित्र पाणी शिंपडावे आणि त्यांच्या डोक्यावर हात ठेवून प्रार्थना करावी.)